

ఆకాశవాణి, ప్రాంతీయ వార్తా విభాగం

విశాఖపట్నం కేంద్రం

జాతీయ వార్తలు

తేదీ: 05-11-2024

సమయం : రాత్రి 8 గం. 30 ని. లు

ముఖ్యాంశాలు

- ❑ ఆసియా ఖండాన్ని బలోపేతం చేయడంలో బౌద్ధమతం కీలక పాత్ర పోషించిందని రాష్ట్రపతి ద్రౌపది ముర్ము పేర్కొన్నారు.
- ❑ భారత పరిశ్రమలు సముద్ర వాణిజ్యానికి గమ్యస్థానంగా నిలుస్తాయని కేంద్ర మంత్రి సర్బానంద సోనోవాల్ అన్నారు.
- ❑ పార్లమెంట్ శీతాకాల సమావేశాలు నవంబర్ 25 నుంచి ప్రారంభం కానున్నాయి.
- ❑ అమెరికా అధ్యక్ష ఎన్నికల పోలింగ్ కొనసాగుతుంది.
- ❑ ప్రపంచ బ్యాంకింగ్ లో భారత క్రీడాకారుడు మన్ దీప్ జంగ్రా విశ్వ విజేతగా నిలిచాడు.

=====

ఆసియా ఖండాన్ని బలోపేతం చేయడంలో బౌద్ధమతం కీలక పాత్ర పోషించిందని రాష్ట్రపతి ద్రౌపది ముర్ము పేర్కొన్నారు. ఢిల్లీలో కేంద్ర సాంస్కృతిక మంత్రిత్వ శాఖ, అంతర్జాతీయ బౌద్ధ సమాఖ్య సహకారంతో నిర్వహించిన తొలి ఆసియా బౌద్ధ సదస్సులో రాష్ట్రపతి పాల్గొన్నారు. భారత్ ఆశీర్వాద భూమి అని ఈ సందర్భంగా రాష్ట్రపతి పేర్కొన్నారు. బుద్ధగయలోని బోధి వృక్షం కింద సిద్ధార్థ గౌతముడికి జ్ఞానోదయం కావడం చారిత్రాత్మక సంఘటన అని, బుద్ధుడు చూపిన మార్గదర్శకాలకు ప్రత్యేక స్థానం ఉందని రాష్ట్రపతి పేర్కొంటూ..

(వాయిస్ బైట్.. రాష్ట్రపతి).. (37 సెకన్లు)

=====

పార్లమెంట్ శీతాకాల సమావేశాలు నవంబర్ 25 నుంచి ప్రారంభం కానున్నాయని పార్లమెంటరీ వ్యవహారాల మంత్రి కిరణ్ రిజిజు వెల్లడించారు. ఈ సమావేశాలు డిసెంబర్ 20 వరకు కొనసాగున్నాయని ఆయన సామాజిక మాధ్యమంలో పేర్కొన్నారు. ఈ సెషన్ లో భాగంగా నవంబర్ 26న రాజ్యాంగ దినోత్సవాన్ని నిర్వహిస్తామని మంత్రి తెలిపారు. సంవిధాన్ సదన్ (పార్లమెంట్ పాత భవనం) సెంట్రల్ హాల్ ఇందుకు వేదిక కానుందని మంత్రి తెలియజేశారు.

=====

మారిటైమ్ పరిశ్రమలో భారతదేశానికి ఉన్న సామర్థ్యం నీలి ఆర్థిక వ్యవస్థను మారుస్తుందని కేంద్ర పిప్సింగ్, ఓడరేవుల మంత్రి సర్బానంద సోనోవాల్ అన్నారు. చెన్నైలో ఈ రోజు జరిగిన ది వీక్ మారిటైమ్ సదస్సులో కేంద్ర మంత్రి పాల్గొన్నారు. ఈ సందర్భముగా మాట్లాడుతూ, అమ్యుత్ కాల్ సమయంలో భారత పరిశ్రమలు సముద్ర వాణిజ్యానికి గమ్యస్థానంగా నిలుస్తాయన్నారు. ఉపాధి, సంపదతో పాటు, సుస్థిరతతో కూడిన భారతదేశాన్ని సాధించేందుకు ప్రభుత్వం కట్టుబడి ఉందని పేర్కొన్నారు. దేశంలోని తొమ్మిది ఓడరేవులు గ్లోబల్ ర్యాంకింగ్ లో ఉన్నాయని, ఓడల నిర్మాణ పరిశ్రమలో మొదటి ఐదు దేశాలలో భారత్ నిలవాలని కేంద్రమంత్రి వ్యాఖ్యానిస్తూ..

(వాయిస్ బైట్.. సర్బానంద సోనోవాల్).. (36 సెకన్లు)

=====

అమెరికా అధ్యక్ష ఎన్నికల పోలింగ్ కొద్ది గంటల క్రితం ప్రారంభమైంది. మొత్తం 538 ఎలక్టోరల్ కాలేజ్ ఓట్లకు పోలింగ్ జరుగుతుంది. 270 కి పైగా ఓట్లు లభించిన వారు అమెరికా నూతన అధ్యక్షులుగా ఎన్నికవుతారు. ఎన్నికల పోలింగ్ పూర్తయిన వెంటనే ఓట్ల లెక్కింపు ప్రారంభమవుతుంది.

=====

కెనడాలోని హిందూ ఆలయంపై జరిగిన దాడి ఘటనపై ప్రధానమంత్రి నరేంద్ర మోదీ స్పందించారు. ఉద్దేశపూర్వకంగా చేసిన దాడి ఘటనను తీవ్రంగా ఖండిస్తున్నామని సామాజిక మాధ్యమం ద్వారా తెలిపారు. కెనడాలో భారత దౌత్యవేత్తలను బెదిరింపులకు గురిచేసే ప్రయత్నాలు సరికావని ఇలాంటి హింసాత్మక చర్యలు భారత్ స్వేచ్ఛాన్ని ఏమాత్రం

బలహీనపరచలేవని స్పష్టం చేశారు. ఈ ఘటనపై కెనడా ప్రభుత్వం చట్టపరంగా చర్యలు తీసుకోవాలని ప్రధానమంత్రి పేర్కొన్నారు.

=====

కేమన్ వెలాండ్ వేదికగా జరిగిన డబ్ల్యూబీఎఫ్ ప్రపంచ బాక్సింగ్ లో భారత క్రీడాకారుడు మన్ దీప్ జంగ్రా ప్రపంచ టైటిల్ ను గెలుచుకున్నాడు. పైనల్లో బ్రిటన్ బాక్సర్ కొనార్ మెకింతోప్ ను ఓడించి టైటిల్ ను సాధించాడు. ఇదివరకు 2014 గ్లాస్కోలో జరిగిన కామన్వెల్త్ క్రీడల్లో మన్ దీప్ రజత పతకాన్ని గెలుచుకున్నాడు. తన కెరియర్ మొత్తంలో పోటీ పడిన 12 ప్రయత్నాల్లో 11 సార్లు విజయాలు సాధించాడు.

=====

విరామం

=====

శ్రీహరికోట అంతరిక్ష కేంద్రం నుంచి ప్రోబా-3 పేరుతో యూరోపియన్ స్పేస్ ఏజెన్సీ మిషన్ ను వచ్చే నెలలో భారత్ ప్రయోగించనుందని కేంద్ర శాస్త్ర సాంకేతిక శాఖ మంత్రి డాక్టర్ జితేంద్ర సింగ్ తెలిపారు. ఈ మిషన్ సూర్యుని కరోనా సౌర అంచుకు సంబంధించి అధ్యయనం చేస్తుందని తెలిపారు. ఈరోజు ఢిల్లీలో జరిగిన ఇండియన్ స్పేస్ కాన్ఫ్లెక్స్ 3.0లో కేంద్రమంత్రి మాట్లాడుతూ, దేశంలోని దాదాపు ప్రతి రంగం అంతరిక్ష సాంకేతికతను ఉపయోగిస్తోందన్నారు. నావిగేషన్, శాటిలైట్ ఇమేజింగ్, టెర్రెస్ట్రీ మ్యాపింగ్ వంటి సమాచారాన్ని అందించడంలో స్పేస్ టెక్నాలజీని ప్రోత్సహిస్తున్నారని ఆయన పేర్కొంటూ..

(వాయిస్ టైట్.. డాక్టర్ జితేంద్ర సింగ్).. (35 సెకన్లు)

=====

జార్జియా అసెంబ్లీ ఎన్నికల నేపథ్యంలో ఆ రాష్ట్ర ముఖ్యమంత్రి జార్జియా ముక్తి మోర్గా పార్టీ అధ్యక్షులు హేమంత్ సోరెన్, కాంగ్రెస్ పార్టీ అధ్యక్షులు మల్లికార్జున ఖర్గే, ఆర్డీఓ నాయకులు జేపీ యాదవ్ లు కలిసి ఈరోజు రాంచీలో ఎన్నికల మానిఫెస్టో విడుదల చేశారు. ఏక్ ఓట్ సాత్ గారెంటీ పేరిట విడుదల చేసిన మానిఫెస్టోలో ప్రతి హామీని ఇండియా కూటమి ప్రభుత్వం ఏర్పడిన వెంటనే అమలు పరుస్తుందని హేమంత్ సోరెన్ పేర్కొన్నారు.

=====

పైవేటు ఆస్తుల విషయంలో ప్రభుత్వ హక్కుపై సుప్రీంకోర్టు ఈరోజు తీర్పును వెలువరించింది. పైవేటు యాజమాన్యంలోని అన్ని ఆస్తులు సహజ వనరులు కావని స్పష్టం చేసింది. వీటిని ఉమ్మడి ప్రయోజనాల కోసం పంపిణీ చేసేందుకు స్వాధీనం చేసుకోవడం వీలులేదని తెలిపింది. ఈ మేరకు సుప్రీంకోర్టు రాజ్యాంగ ధర్మాసనం 8:1 మెజారిటీతో ఈ అంశంపై తీర్పును వెలువరించింది.

=====

కెనడాలోని హిందూ దేవాలయంపై జరిగిన దాడి ఆందోళనకరమైనదని కేంద్ర విదేశాంగ మంత్రి డాక్టర్ ఎస్. జైశంకర్ పేర్కొన్నారు. ఆస్ట్రేలియా పర్యటనలో ఉన్న ఆయన ఈరోజు కాన్బెర్రాలో విలేకరుల సమావేశంలో మాట్లాడుతూ, కెనడాలో అతివాద శక్తులు రోజురోజుకీ పెరిగిపోతున్నాయని, రాజకీయాల్లో అలాంటివారికి చోటు కల్పిస్తున్నారని అసహనం వ్యక్తం చేశారు. అలాగే ఎలాంటి ఆధారాలు లేకుండా ఇతరులపై ఆరోపణలు చేసే పద్ధతిని కెనడా పాటిస్తుందన్నారు. కెనడా భారత దౌత్యవేత్తలను నిఘాలో ఉంచడం ఆమోదయోగ్యం కాదని ఆయన పేర్కొంటూ....

(వాయిస్ టైట్.. డాక్టర్ ఎస్. జైశంకర్).. (20 సెకన్లు)

=====

దేశీయ స్టాక్ మార్కెట్ సూచీలు ఈరోజు భారీ లాభాల్లో ముగిశాయి. ఉదయం నష్టాల్లో ప్రారంభమైన దేశీయ స్టాక్ మార్కెట్లు.. ట్రేడింగ్ ముగిసే సమయానికి లాభాల్లో నిలిచాయి. సెన్సెక్స్ 649 పాయింట్ల లాభంతో 79,476 వద్ద ముగిసింది. నిస్పీ సైతం 217 పాయింట్లు లాభపడి 24,213 వద్ద స్థిరపడింది. డాలరుతో రూపాయి మారకం విలువ 84.11 వద్ద ముగిసింది.

=====

నీటి నిర్వహణ, సంరక్షణ, సుస్థిరత పట్ల అవగాహన కల్పించేందుకు నీటి ఆయోగ్ రేపటి నుండి 15 రోజుల పాటు 'జల్ ఉత్సవ్'ను ప్రారంభించనుంది. గత సంవత్సరం డిసెంబరులో జరిగిన 3వ ప్రధాన కార్యదర్శుల సదస్సులో 'నది ఉత్సవ్' తరహాలో 'జల్ ఉత్సవ్' రూపొందించి అనుసరించాలన్న ప్రధానమంత్రి నరేంద్రమోదీ ఆలోచనలకు అనుగుణంగా ఈ కార్యక్రమం జరుగుతోంది. రేపటి నుంచి 24 వరకు 20 రాష్ట్రాలలో ఈ కార్యక్రమం ప్రారంభంకానున్న ఈ ఉత్సవం నీటి వనరుల సంరక్షణలో సమాజ భాగస్వామ్యాన్ని తెలియజేస్తుంది.

=====

చట్ పండుగలో భాగమైన నహై-ఖాయ్ సందర్భంగా దేశ ప్రజలకు ప్రధానమంత్రి నరేంద్ర మోదీ ఈరోజు శుభాకాంక్షలు తెలిపారు. చట్ మాత ఆశీస్సులు ప్రతీ ఒక్కరిపై ఉండాలని ఆయన ఆకాంక్షించారు. కాగా చట్ పూజ ఉత్తరాధి రాష్ట్రాలలో ముఖ్యంగా బీహార్, ఉత్తర ప్రదేశ్ రాష్ట్రాలవారు జరుపుకునే పండుగ. ఈ పండుగను నాలుగు రోజులపాటు జరుపుకుంటారు.

=====